

C.R.P.67

Form No.4
(Criminal)
Deposition
Sheets
(R.P.No.57)

5ನೇ ಅಪರ ಜಿಲ್ಲಾ ಮತ್ತು ಸತ್ರ
ನ್ಯಾಯಾಧೀಶರವರ ನ್ಯಾಯಾಲಯ, ಮಂಡ್ಯ

ಸ್ಟೆಷನ್ ಕೇಸ್ ನಂಬರ್: 256/2019

ಬಾ.ಸಾ.-03 ಪ್ರಾ.ಸಾ.-03

ಸಾಕ್ಷಿದಾರರ ಹೆಸರು	ರಾಜೇಶ್ವರಿ
ಗಂಡನ ಹೆಸರು	ಮಹೇಶ
ವಯಸ್ಸು	41 ವರ್ಷಗಳು
ಉದ್ಯೋಗ	ಕೂಲಿ ಕೆಲಸ
ವಾಸ	ಹಾಲಹಳ್ಳಿ ಮಂಡ್ಯ ಸಿಟಿ

ದಿನಾಂಕ: 22.12.2025 ರಂದು ಪ್ರಮಾಣವಚನ ಬೋಧಿಸಲಾಯಿತು

ಮುಖ್ಯ ವಿಚಾರಣೆ: ಮಾನ್ಯ ಸರ್ಕಾರಿ ಅಭಿಯೋಜಕರಿಂದ

1. ಬಾಸಾ- 1 ನನ್ನ ತಂದೆ. ಬಾಸಾ- 2 ನನ್ನ ತಮ್ಮ. ಬಾಸಾ- 4 ನನ್ನ ತಾಯಿ. ಬಾಸಾ- 5 ನನ್ನ ಅತ್ತೆ. ಬಾಸಾ- 6 ನನ್ನ ದೊಡ್ಡಮ್ಮ. ಬಾಸಾ- 7 ನನ್ನ ಅಜ್ಜಿ ನಾವು ಪರಿಶಿಷ್ಟ ಜಾತಿಯ ಆದಿ ಕರ್ನಾಟಕ ಜನಾಂಗಕ್ಕೆ ಸೇರಿದವರು. ಬಾಸಾ- 8, 9, 10, 11, 12,13 ರವರ ಪರಿಚಯ ನನಗೆ ಇದೆ. ಅವರು ನಮ್ಮ ಊರಿನವರು. ಬಾಸಾ- 11 ಮತ್ತು 12 ಜೀವಂತವಾಗಿರುವುದಿಲ್ಲ.
2. ಈ ದಿನ ನ್ಯಾಯಾಲಯದ ಮುಂದಿರುವ 1, 3 ರಿಂದ 12 ನೇ ಆರೋಪಿತರ ಪರಿಚಯ ನನಗೆ ಇದೆ. (Witness identified accused Nos. 1 and 3 to 12 in the dock). 2ನೇ ಆರೋಪಿಯ ಪರಿಚಯ ಕೂಡ ನನಗೆ ಇದೆ. (learned Counsel for Accused submits that there is no identity dispute with respect to accused No.2). 4 ಮತ್ತು 11 ನೇ

ಆರೋಪಿತರು ಅವರು ಪರಿಶಿಷ್ಟ ಪಂಗಡಕ್ಕೆ ಸೇರಿದವರು. 7ನೇ ಆರೋಪಿ ವಿಶ್ವಕರ್ಮ ಜಾತಿಗೆ ಸೇರಿದವರು. ಉಳಿದವರು ಒಕ್ಕಲಿಗ ಜಾತಿಗೆ ಸೇರಿದವರು.

3. ನನ್ನ ತಂದೆ ತಾಯಿ ತಮ್ಮ ತಂಗಿ ಮತ್ತು ಚಾಸಾ- 5 ರತ್ನಮ್ಮರವರ ಮಂಡ್ಯದ ಗಾಂಧಿನಗರ, 6ನೇ ಕ್ರಾಸ್ ಸ್ವತಂತ್ರ ಪಾಳ್ಯದಲ್ಲಿ ವಾಸವಾಗಿದ್ದಾರೆ. ನಮ್ಮ ಕುಟುಂಬದವರು ಮೂರು ತಲೆಮಾರಿನಿಂದ ಅಲ್ಲಿ ವಾಸವಿದ್ದೇವೆ. ನಮ್ಮ ತಂದೆ ತಾಯಿಗೆ ನಾವು 4 ಜನ ಮಕ್ಕಳು. ಮೂರು ಹೆಣ್ಣು ಒಬ್ಬ ಗಂಡು. ನನ್ನ ಅಕ್ಕನನ್ನು ಮೈಸೂರಿಗೆ ಮದುವೆ ಮಾಡಿಸಿದ್ದು ಅವರು ಅಲ್ಲಿ ವಾಸವಿದ್ದಾರೆ. ನಾನು ಹಾಲಹಳ್ಳಿಯಲ್ಲಿ ಮದುವೆಯಾಗಿ 23 ವರ್ಷದಿಂದ ವಾಸವಿದ್ದೇನೆ. ಚಾಸಾ- 2 ಎಸ್.ಎಸ್.ಎಲ್.ಸಿ ವ್ಯಾಸಂಗ ಮಾಡಿ ಗಾರೆ ಕೆಲಸ ಮಾಡುತ್ತಾರೆ.
4. ಗಾಂಧಿನಗರ 6ನೇ ಕ್ರಾಸಿನಲ್ಲಿ ನಾವು ವಾಸವಿದ್ದ ಜಾಗದಲ್ಲಿ ಎರಡು ಶೆಡ್ಡುಗಳು ಇದ್ದು ಮುಂದಿನ ಶೆಡ್ಡಿನಲ್ಲಿ ನನ್ನ ಅಜ್ಜಿ ತಾತ, ನಮ್ಮ ಅತ್ತೆ ಚಾಸಾ-5, ನನ್ನ ಎರಡನೇ ಅತ್ತೆ ಧನಲಕ್ಷ್ಮಿ ಮತ್ತೆಷ್ಟು ಅತ್ತೆ ಮಂಗಳಗೌರಿ ವಾಸವಿದ್ದರು. ಹಿಂದಿನ ಶೆಡ್ಡಿನಲ್ಲಿ ನನ್ನ ತಂದೆ ತಾಯಿ ನನ್ನ ತಮ್ಮ, ತಂಗಿ ರೇಣುಕಾ ವಾಸವಿದ್ದಾರೆ, ಹಿಂದೆ ನಾನು ನನ್ನ ಅಕ್ಕ ಸಹಾ ಮದುವೆಯಾಗುವವರೆಗೂ ಅಲ್ಲಿ ವಾಸವಿದ್ದೆವು. ಸದರಿ ಜಾಗಕ್ಕೆ ನಮ್ಮ ಹೆಸರಿನಲ್ಲಿ ಹಕ್ಕು ಪತ್ರ ಇರಲಿಲ್ಲ. ಜಿಲ್ಲಾಧಿಕಾರಿಗಳು ಸರ್ವೆ ಮಾಡಿದಾಗ ನಾವು ಸ್ವಾಧೀನದಲ್ಲಿ ಇರುವುದು ಕಂಡುಬಂದು ಹಕ್ಕು ಪತ್ರ ನಮ್ಮ ಹೆಸರಿಗೆ ವಿತರಣೆ ಮಾಡಲು ಆದೇಶ ಆಗಿತ್ತು. ಆದರೆ ಹಕ್ಕುಪತ್ರ ಕೊಟ್ಟಿರಲಿಲ್ಲ. ಕೊಳಚೆ ನಿರ್ಮೂಲನ ಮಂಡಳಿಯವರು ಸಹಾ ಬಂದು ಸದರಿ ಜಾಗವನ್ನು ಸರ್ವೆ ಮಾಡಿ ಗುಡಿಸಲು ಮುಕ್ತ ಪ್ರದೇಶವನ್ನಾಗಿ ಮಾಡಬೇಕೆಂದು ತೀರ್ಮಾನಿಸಿ ನನ್ನ ತಂದೆಯವರನ್ನು ಫಲಾನುಭವಿಯಾಗಿ ಆರಿಸಿಕೊಂಡಿದ್ದರು. ಮುಂದೆ ಇರುವ ಶೆಡ್ಡನ್ನು ಖಾಲಿ ಮಾಡಿ ತೆರವು ಮಾಡಿಕೊಟ್ಟರೆ ಮನೆ ಕಟ್ಟಿಕೊಡುತ್ತೇವೆ ಎಂದು ಹೇಳಿದ್ದರು. ಅದರಂತೆ ದಿ:28.08.2019 ರಂದು ಮುಂದಿನ ಶೆಡ್ಡನ್ನು ತೆರವುಗೊಳಿಸಿ ಮುಂದಿನ ಶೆಡ್ಡಿನಲ್ಲಿದ್ದ ಸಾಮಾನುಗಳನ್ನು ಹಿಂದೆ ಇದ್ದ ಶೆಡ್ಡಿಗೆ ಸ್ಥಳಾಂತರಿಸಿ ಮುಂದಿನ ಶೆಡ್ಡನ್ನು ಕಿತ್ತು ಹಾಕಿ ಜಾಗವನ್ನು ಖಾಲಿ ಮಾಡಿದೆವು. ಅದೇ ದಿನ 1ನೇ ಆರೋಪಿ 15 - 20 ಜನರ ಗುಂಪು ಕಟ್ಟಿಕೊಂಡು ಸಂಜೆ 4.00 ಗಂಟೆಗೆ ಅಲ್ಲಿಗೆ ಬಂದು ಏ ಹೊಲಯ ಸೂಳೆ ಮಕ್ಕಳ ನಿವೃತ್ತನದ ಜಾಗ ಇದು, ಇದು ಜಾಗ ನಂದು ಎಂದು ಗಲಾಟೆ ಮಾಡಿದರು. ಬಂದವರಿಗೆ ಇದು ನಮ್ಮ ಜಾಗ ಮೂರು

ತಲೆಮಾರಿನಿಂದ ಇಲ್ಲಿ ವಾಸವಿದ್ದೇವೆ, ಕರೆಂಟ್ ಬಿಲ್ಲು ನೀರಿನ ಬಿಲ್ಲು ಕಟ್ಟುತ್ತಿದ್ದೇವೆ, ಮತ ಚಲಾಯಿಸುತ್ತಿದ್ದೇವೆ ಎಂದು ಹೇಳಿದರು. ನಂತರ ಅವರು ನಮ್ಮ ವಿರುದ್ಧ ರಾಣೆಗೆ ದೂರನ್ನು ಕೊಟ್ಟರು.

5. ಕೊಳಚೆ ನಿರ್ಮೂಲನ ಮಂಡಳಿಯವರು ನಮಗೆ ಮನೆ ಕಟ್ಟಿಕೊಡಲಿಲ್ಲ. 1ನೇ ಆರೋಪಿ ಕೊಳಚೆ ನಿರ್ಮೂಲನ ಮಂಡಳಿಗೆ ಸದರಿ ಜಾಗ ಅವರದು ಎಂದು ಅಲ್ಲಿ ಮನೆ ನಿರ್ಮಿಸಿಕೊಡಬಾರದು ಎಂದು ಅರ್ಜಿ ಸಲ್ಲಿಸಿದ್ದು ಆ ಕಾರಣ ಮಂಡಳಿಯವರು ನಮಗೆ ಮನೆ ಕಟ್ಟಿಕೊಡಲಿಲ್ಲ. ಆದಕಾರಣ ಚಾಸಾ- 2 ನನ್ನ ತಮ್ಮ ಮೇಷ್ಟ್ರಿ ಮಹೇಶ ಎನ್ನುವವರ ಜೊತೆ ಕೆಲಸ ಮಾಡುತ್ತಿದ್ದು ಅವರ ಬಳಿ ನಾವೆ ಸ್ವತಃ ಮನೆ ಕಟ್ಟಿಕೊಳ್ಳುತ್ತೇವೆ ಎಂದು ನಮ್ಮ ಸ್ವಂತ ಹಣದಲ್ಲಿ ದಿ:30.08.2019 ರಂದು ಮನೆ ಕಟ್ಟಲು ಪ್ರಾರಂಭಿಸಿ ವಾಸ್ತು ಕಲ್ಲು ನಿಲ್ಲಿಸಿ 6 ಅಡಿ ಗೋಡೆಯನ್ನು ಸೀಮೆಂಟ್ ಇಟ್ಟಿಗೆಯಲ್ಲಿ ಕಟ್ಟಿದ್ದೆವು. ಸದರಿ ವಾಸ್ತು ಕಲ್ಲು ಪೂಜೆಗೆ ಚಾಸಾ-5, 6, 7, ನನ್ನ ಎರಡನೆ ಅತ್ತೆ ಧನಲಕ್ಷ್ಮಿ ಅವರ ಗಂಡ ಮಹದೇವಯ್ಯ, ನನ್ನ ಅಕ್ಕ ಮಹದೇವಿ, ನನ್ನ ತಂಗಿ ತಮ್ಮ ಎಲ್ಲರೂ ಇದ್ದರು. ನಂತರ ಆ ದಿನ ಆ ಹಿಂದೆ 1ನೇ ಆರೋಪಿ ನಮ್ಮ ಮೇಲೆ ಕೊಟ್ಟ ದೂರಿಗೆ ಸಂಬಂಧವಾಗಿ ವಿಚಾರಣೆಗೆ ನಮ್ಮನ್ನು ರಾಣೆಗೆ ಕರೆಸಿದ್ದರು. ರಾಣೆಗೆ ನಾನು, ಚಾಸಾ-1, 2, 4, 5 ರವರು ಬೆಳಿಗ್ಗೆ 11.30 - 11.45 ಗಂಟೆಗೆ ಹೋದೆವು. ಗಾರೆ ಕೆಲಸದ ಮೇಷ್ಟ್ರಿ ಚಾಸಾ-10 ರವರು ನನ್ನ ತಮ್ಮ ಚಾಸಾ- 2 ರವರಿಗೆ ಪೋನ್ ಮಾಡಿ ಮನೆಯ ಬಳಿ ಗಲಾಟೆ ಮಾಡುತ್ತಿದ್ದಾರೆ, ನನ್ನ ಅಜ್ಜಿಗೂ ನನ್ನ ದೊಡ್ಡಮ್ಮನಿಗೂ ಹಲ್ಲೆ ಮಾಡುತ್ತಿದಾದರೆ, ಹೊಸದಾಗಿ ಕಟ್ಟಿದ್ದ ಮನೆಯ ಗೋಡೆಗಳನ್ನು ಹಾಗೂ ನಾವು ಹಿಂದೆ ವಾಸವಿದ್ದ ಹಳೆಯ ಶೆಡ್ಡನ್ನು ಉರುಳಿಸುತ್ತಿದ್ದಾರೆ, ಆರೆ ಗುದ್ದಲಿ ಹಿಡಿದುಕೊಂಡು ಎಲ್ಲರಿಗೂ ಜೀವ ಬೆದರಿಕೆ ಹಾಕುತ್ತಿದ್ದಾರೆ ಎಂದು ತಿಳಿಸಿದರು. ತಕ್ಷಣ ರಾಣೆಗೆ ಹೋಗಿದ್ದ ನಾವೆಲ್ಲರೂ ಸ್ಕಾಟರಿನಲ್ಲಿ ಮತ್ತೂ ಆಟೋವಿನಲ್ಲಿ ಮನೆಯ ಬಳಿ ಬಂದೆವು. ಈ ದಿನ ನ್ಯಾಯಾಲಯದ ಮುಂದಿರುವ ಆರೋಪಿತರೆಲ್ಲರೂ ನಮ್ಮ ಮನೆಯ ಮುಂದೆ ಇದ್ದರು. ಒಬ್ಬರು ಗುದ್ದಲಿ, ಒಬ್ಬರು ಆರೆ ಹಿಡಿದುಕೊಂಡಿದ್ದು, 4 - 5 ಜನ ಹಿಂದೆ ಇದ್ದ ಶೆಡ್ಡಿನ ಮೇಲೆ ಹತ್ತಿ ಶೀಟು ಕಿತ್ತು ಹಾಕುತ್ತಿದ್ದರು, ಗೋಡೆಯಲ್ಲೂ ಹೊಡೆದು ಹಾಕುತ್ತಿದ್ದರು. ನಮ್ಮನ್ನು ಒಳಗಡೆ ಬಿಡದೆ ಗೇಟನ್ನು ಬೀಗ ಹಾಕಿಕೊಂಡಿದ್ದರು. 2 ಮತ್ತು 3ನೇ ಆರೋಪಿತರು ನನ್ನ ಕೈ ಹಿಡಿದು ನಾನು ಧರಿಸಿದ್ದ ಬಟ್ಟೆಯನ್ನು ಮುಂದೆ ಹಿಡಿದು ಎಳೆದು ಏ ಗುಡಸಟ್ಟಿ

ಸೂಳೆ ಎಂದು ಬೈದರು. ಚಾಸಾ- 2 ರವರು ಕಾಂಪೌಂಡು ಹಾರಿ ಒಳಗಡೆ ಹೊದರು. ಆಗ 1 ರಿಂದ 12ನೇ ಆರೋಪಿತರು ಎಲ್ಲರೂ ಸೇರಿ ಚಾಸಾ- 2 ರವರಿಗೆ ಹಲ್ಲೆ ಮಾಡಿದರು. ಚಾಸಾ- 5 ಒಳಗೆ ಹೋದಾಗ 2 ಮತ್ತು 3ನೇ ಆರೋಪಿತರು ಚಾಸಾ- 5 ರವರನ್ನು ಕೆಳಗೆ ತಳ್ಳಿ ಒಬ್ಬರು ಕಾಲಿನಲ್ಲಿ ಹೊಟ್ಟೆಗೆ ತುಳಿದರು ಮತ್ತೊಬ್ಬರು ಅವರ ಎರಡು ಕೈಯನ್ನು ನುಳಚಿದರು. ನಾನು ಒಳಗೆ ಹೋದೆ, ನನ್ನ ತಾಯಿ ಒಳಗೆ ಹೋದರು. ನನ್ನ ತಾಯಿಯ ಮೇಲೆ ಕಲ್ಲಿನಿಂದ ಹೊಡೆದರು, ಆರೆ ಹಿಡಿದುಕೊಂಡು ಸಾಯಿಸುತ್ತೇನೆಂದು ನನ್ನ ತಾಯಿಗೆ ಹೊಡೆದರು, ನನಗೆ ಸೀಮೆಂಟ್ ಕಲ್ಲಿನಿಂದ ಹೊಡೆದರು, ನನ್ನ ತಮ್ಮನಿಗೆ ರಿಪೀಸ್ ಪಟ್ಟಿ ಮತ್ತು ಸೀಮೆಂಟ್ ಕಲ್ಲುಗಳಿಂದ ಹೊಡೆದರು. ಆ ಸಮಯ ನಾವೆಲ್ಲಾ ಕಿರುಚಿಕೊಂಡೆವು. ಸುತ್ತ ಮುತ್ತ ಜನರು ತುಂಬಿಕೊಂಡರು. ಜನರು ಬಿಡಿಸಲು ಬಂದರು.

6. ನನ್ನ ಬಳಿ ರೆಡ್ ಮಿ ಮೋಬೈಲ್ ಫೋನ್ ಇದ್ದು ನನ್ನ ಮೋಬೈಲ್ ಫೋನ್ ಮೂಲಕ ನಾನು ಆರೋಪಿತರು ಹಲ್ಲೆ ಮಾಡುವುದನ್ನು ಚಿತ್ರೀಕರಣ ಮಾಡಿಕೊಂಡೆ. ಸದರಿ ಗಲಾಟೆಯಲ್ಲಿ ನನಗೆ, ಚಾಸಾ- 1, 2, 4, 5, 6, 7 ರವರಿಗೆ ಪೆಟ್ಟಾಗಿತ್ತು. ಗಲಾಟೆ ನಡೆಯುತ್ತಿದೆ ಎಂದು ಗೊತ್ತಾಗಿ ಪೊಲೀಸರು ಅಲ್ಲಿಗೆ ಬಂದರು. 1 ರಿಂದ 12 ಆರೋಪಿತರನ್ನು ನಮ್ಮ ಮನೆಯಿಂದ ದಸ್ತಗಿರಿ ಮಾಡಿದರು. ನಂತರ ನಾವು ಮಂಡ್ಯದ ಸರ್ಕಾರಿ ಆಸ್ಪತ್ರೆಗೆ ಬಂದು ಚಿಕಿತ್ಸೆ ಪಡೆದುಕೊಂಡೆವು. ನಂತರ ನನ್ನ ತಂದೆ ಮದ್ಯಾಹ್ನ 3.00 ಗಂಟೆಗೆ ದೂರನ್ನು ನೀಡಿದರು. ಪೊಲೀಸರಿಗೆ ಹೇಳಿಕೆಯನ್ನು ನೀಡಿರುತ್ತೇನೆ.
7. ನನ್ನ ಮೋಬೈಲ್ ಫೋನ್‌ನಲ್ಲಿ ಆರೋಪಿತರು ಹಲ್ಲೆ ಮಾಡುವುದು ಮತ್ತು ಗೋಡೆಗಳನ್ನು ಶೆಡ್ಡನ್ನು ಹೊಡೆದುಹಾಕುವುದನ್ನು ನಾನು ಚಿತ್ರೀಕರಣ ಮಾಡಿಕೊಂಡಿದ್ದನ್ನು ಡಿವಿಡಿಗೆ ವರ್ಗಾಯಿಸಿ 30 ಪೋಟೋಗಳ ಪ್ರಿಂಟ್ ತೆಗೆದು ಅವುಗಳನ್ನು ದಿ:05.09.2019 ರಂದು ತನಿಖಾಧಿಕಾರಿಗಳ ಕಛೇರಿಗೆ ತೆಗೆದುಕೊಂಡು ಹೋಗಿರುತ್ತೇನೆ. ತನಿಖಾಧಿಕಾರಿಗಳು ಸದರಿ ಪೋಟೋಗಳು ಮತ್ತು ಡಿವಿಡಿಯನ್ನು ಚಾಸಾ- 12 ಮತ್ತು 13 ರವರ ಸಮಕ್ಷಮ ಮದ್ಯಾಹ್ನ 2.30 ರಿಂದ 3.00 ಗಂಟೆಯ ಮಧ್ಯೆ ಮಹಜರ್ ಮೂಲಕ ಅವುಗಳನ್ನು ವಶಪಡಿಸಿಕೊಂಡರು. ಸದರಿ ಮಹಜರನ್ನು ಈಗ ನೋಡುತ್ತಿದ್ದು ಅದನ್ನು ನಿಪಿ-6 ಎಂದು ಗುರುತಿಸಲಾಗಿದೆ, ಅದರಲ್ಲಿ ಸಾಕ್ಷಿಯು ಗುರುತಿಸಿರುವ ಅವರ ಸಹಿಯನ್ನು ನಿಪಿ-6(ಎ) ಎಂದು ಗುರುತಿಸಲಾಗಿದೆ. ಆ

ಸಮಯ ಪೋಟೋವನ್ನು ತೆಗೆದಿರುತ್ತಾರೆ. ಸದರಿ ಪೋಟೋವನ್ನು ಈಗ ನೋಡುತ್ತಿದ್ದು ಅದನ್ನು ನಿಪಿ-7 ಎಂದು ಗುರುತಿಸಲಾಗಿದೆ. ಸದರಿ 30 ಪೋಟೋಗಳನ್ನು ಈಗ ನೋಡುತ್ತಿದ್ದು ಅವುಗಳನ್ನು ಒಟ್ಟಾಗಿ ನಿಪಿ-8 ಎಂದು ಗುರುತಿಸಲಾಗಿದೆ. ಸದರಿ ಡಿವಿಡಿಯನ್ನು ಈಗ ನೋಡುತ್ತಿದ್ದು ಅದನ್ನು ನಿಪಿ-9 ಎಂದು ಗುರುತಿಸಲಾಗಿದೆ. ಆರೋಪಿತರನ್ನೆಲ್ಲಾ ಗುರುತಿಸಿ ಪೋಲೀಸರಿಗೆ ಹೇಳಿಕೆ ನೀಡಿರುತ್ತೇನೆ. ಆರೋಪಿತರು ಹಲ್ಲಿ ಮಾಡಲು ಉಪಯೋಗಿಸಿದ ರೀಪರ್ ಪಟ್ಟಿ, ಸಿಮೆಂಟ್ ಇಟ್ಟಿಗೆ ಚೂರುಗಳು, ಸಿಮೆಂಟ್ ಡಸ್ಟುಗಳನ್ನು ನೋಡಿದರೆ ಗುರುತಿಸಬಲ್ಲೆ. ಅವುಗಳನ್ನು ಈಗ ನೋಡುತ್ತಿದ್ದು ಅವುಗಳನ್ನು ಈಗಾಗಲೇ ಎಂಒ-1 ರಿಂದ 4 ಎಂದು ಗುರುತಿಸಲಾಗಿದೆ.

8. ಈ ಹಿಂದೆ ನಾನು ಮಂಡ್ಯ ನ್ಯಾಯಾಲಯಕ್ಕೆ ಹೋಗಿ ಹೇಳಿಕೆ ನೀಡಿರುತ್ತೇನೆ. ಸದರಿ ಹೇಳಿಕೆಯನ್ನು ಈಗ ನೋಡುತ್ತಿದ್ದು ಅದನ್ನು ನಿಪಿ-10 ಎಂದು ಗುರುತಿಸಲಾಗಿದೆ, ಅದರಲ್ಲಿ ಸಾಕ್ಷಿಯು ಗುರುತಿಸಿರುವ ಅವರ ಸಹಿಯನ್ನು ನಿಪಿ-10(ಎ) ಎಂದು ಗುರುತಿಸಲಾಗಿದೆ.
9. ಆರೋಪಿತರು ಹಲ್ಲಿಗೆ ಉಪಯೋಗಿಸಿದ ಆರೆ, ಗುದ್ದಲಿ, ಮಚ್ಚು ಇವುಗಳನ್ನು ಅದೇ ಜಾಗದಲ್ಲಿ ಪೋಲೀಸರು ಅದನ್ನು ಇಡಿಸಿ ಆರೋಪಿತರನ್ನು ಸ್ಥಳದಿಂದ ದಸ್ತಗಿರಿ ಮಾಡಿಕೊಂಡು ಹೋದರು. ಪೋಲೀಸರು ಮಹಜರಿಗೆ ಸ್ಥಳಕ್ಕೆ ಬಂದಾಗ ಸದರಿ ವಸ್ತುಗಳನ್ನು ನನ್ನ ತಂದೆ ಪೋಲೀಸರಿಗೆ ಕೊಟ್ಟಿದ್ದರು ಆದರೆ ಪೋಲೀಸರು ಅವುಗಳನ್ನು ವಶಪಡಿಸಿಕೊಂಡಿರುವುದಿಲ್ಲ.

ಪಾಟೀ ಸವಾಲು: ಆರೋಪಿತರ ಪರ ಶ್ರೀ ಹೆಚ್.ಡಿ.ಆರ್ ವಕೀಲರಿಂದ

10. ನಮ್ಮ ತಂದೆಯ ಮನೆಯಿಂದ ನಾನು ವಾಸವಿರುವ ಸ್ಥಳ 2 ಕಿಮಿ ದೂರದಲ್ಲಿ ಇದೆ. ನಾನು ನನ್ನ ಗಂಡನ ಮನೆಯಲ್ಲಿ ಕಳೆದ 21 - 22 ವರ್ಷಗಳಿಂದ ವಾಸವಿದ್ದೇನೆ. ನನಗೆ ತಿಳಿದಂತೆ ನಮ್ಮ ತಂದೆ ವಾಸವಿದ್ದ ಮನೆಯ ಬಳಿ ಯಾವುದೇ ಆರ್.ಸಿ.ಸಿ ಮನೆ ಇರಲಿಲ್ಲ. ನಮ್ಮ ತಂದೆ ವಾಸವಿದ್ದ ಜಾಗವನ್ನು ನಮ್ಮ ಕುಟುಂಬದವರು ಯಾರ ಬಳಿಯಿಂದ ಖರೀದಿ ಮಾಡಿರುತ್ತಾರೆ ಎಂದು ನನಗೆ ಗೊತ್ತಿಲ್ಲ. ನಮ್ಮ ಕುಟುಂಬದವರು ವಾಸವಿದ್ದ ಕೃತ್ಯ ಸ್ಥಳ ನಗರಸಭಾ ವ್ಯಾಪ್ತಿಗೆ ಬರುತ್ತದೆ ಎಂದರೆ ಸರಿ. ಕೃತ್ಯ ನಡೆದಿದೆ ಎನ್ನಲಾದ ಸ್ಥಳದ ಕಂದಾಯವನ್ನು ಯಾರು ಕಟ್ಟುತ್ತಿದ್ದಾರೆ ಎಂದು ನನಗೆ ಗೊತ್ತಿಲ್ಲ. ಪ್ರತಿ ದಿನ ನಾನು ನನ್ನ

ಗಂಡನಮನೆಯಿಂದನಾನು ನನ್ನ ತಂದೆ ತಾಯಿ ವಾಸವಿದ್ದ ಸದರಿ ಸ್ಥಳಕ್ಕೆ ಬಂದು ಹೋಗುತ್ತಿದ್ದೆ. ಕೃತ್ಯ ನಡೆದಿದೆ ಎನ್ನಲಾದ ಸ್ಥಳ ಹೊರತುಪಡಿಸಿ ಅಕ್ಕಪಕ್ಕದಲ್ಲಿ ನಮಗೆ ಯಾವುದೇ ಸ್ಥಳ ಇರುವುದಿಲ್ಲ. ಸದರಿ ಸ್ಥಳದ ಮಾಲೀಕರು ಯಾರು ಎಂದು ನನಗೆ ಗೊತ್ತಿಲ್ಲ. ಸದರಿ ಸ್ಥಳದ ಮಾಲೀಕರು ನಾವು ಎಂದು ತೋರಿಸಲು ಯಾವುದೇ ಕ್ರಯಪತ್ರವಾಗಲೀ ನಮೂನೆ - 3 ಅಥವಾ ನಮೂನೆ - 9 ಆಗಲೀ ನಮ್ಮ ಬಳಿ ಇರುವುದಿಲ್ಲ. ನನ್ನ ತಂದೆ ವಾಸವಿದ್ದರು ಎನ್ನುವ ಕೃತ್ಯ ಸ್ಥಳ ನಮ್ಮ ಕುಟುಂಬಕ್ಕೆ ಸೇರಿದ್ದಲ್ಲ ಎಂದರೆ ಸರಿಯಲ್ಲ. ಕೃತ್ಯ ನಡೆದಿದೆ ಎನ್ನುವ ಸ್ಥಳದ ಜಾಗಕ್ಕೂ ನಮಗೂ ಯಾವುದೇ ಸಂಬಂಧ ಇಲ್ಲ ಎಂದರೆ ಸರಿಯಲ್ಲ.

11. ನಮ್ಮ ಕುಟುಂಬದವರಿಗೆ ಯಾವುದೇ ವಾಸದ ಮನೆ ಇಲ್ಲದ ಕಾರಣ ಕೊಳಚೆ ನಿರ್ಮೂಲನ ಮಂಡಳಿಗೆ ನಮ್ಮ ತಂದೆ ಮನೆ ಕಟ್ಟಿಕೊಡಲು ಅರ್ಜಿ ನೀಡಿದ್ದರು ಎಂದರೆ ಸರಿಯಲ್ಲ. ಸಾಕ್ಷಿ ಮುಂದುವರೆದು ಕೊಳಚೆ ನಿರ್ಮೂಲನ ಮಂಡಳಿಯವರು ನಮ್ಮ ತಂದೆಯವರನ್ನು ಸರ್ಕಾರವೇ ಆಯ್ಕೆ ಮಾಡಿದ್ದರು. ನಮ್ಮ ತಂದೆಯ ಮನೆಯ ಅಕ್ಕಪಕ್ಕದ ಮನೆಯವರು ಸಹಾ ಅವರಿಗೆ ವಾಸದ ಮನೆ ಇಲ್ಲ ಎಂದು ಕೊಳಚೆ ನಿರ್ಮೂಲನ ಮಂಡಳಿಗೆ ಅರ್ಜಿ ನೀಡಿದ್ದರು ಎಂದು ನನಗೆ ಗೊತ್ತಿಲ್ಲ. ನನ್ನ ತಂದೆ ವಾಸವಾಗಿದ್ದರು ಎನ್ನಲಾದ ಸ್ಥಳದಲ್ಲಿ ಕೊಳಚೆ ನಿರ್ಮೂಲನ ಮಂಡಳಿಯವರು ಯಾವುದೇ ಮನೆಯನ್ನು ಕಟ್ಟಿಕೊಡಲಿಲ್ಲ. ಸದರಿ ಕೃತ್ಯ ನಡೆದಿದೆ ಎನ್ನಲಾದ ಸ್ಥಳ ನಮ್ಮದು ಎಂದು ತೋರಿಸಲು ಕೊಳಚೆ ನಿರ್ಮೂಲನ ಮಂಡಳಿಗೆ ಯಾವುದೇ ದಾಖಲೆಯನ್ನು ನಾವು ನೀಡಿರುವುದಿಲ್ಲ. ಸದರಿ ಸ್ಥಳ ನಮಗೆ ಸೇರದೆ ಇದ್ದ ಕಾರಣ ಕೊಳಚೆ ನಿರ್ಮೂಲನ ಮಂಡಳಿಯವರು ನಮ್ಮ ತಂದೆಗೆ ಮನೆ ಕಟ್ಟಿಕೊಡಲು ನಿರಾಕರಿಸಿದರು ಎಂದರೆ ಸರಿ.
12. ನಮ್ಮ ತಂದೆ ವಾಸವಾಗಿದ್ದರು ಎನ್ನಲಾದ ಕೃತ್ಯ ನಡೆದಿದೆ ಎನ್ನಲಾದ ಸ್ಥಳದ ಮಾಲೀಕತ್ವದ ಎಲ್ಲಾ ದಾಖಲೆಗಳನ್ನು 1ನೇ ಆರೋಪಿ ಶಶಿಧರ ಎನ್ನುವವರ ಹೆಸರಿನಲ್ಲಿ ಇದೆ ಎನ್ನುವುದು ನನ್ನ ಗಮನಕ್ಕೆ ಬಂದಿದೆ ಎಂದರೆ ಸರಿಯಲ್ಲ. ಕೊಳಚೆ ನಿರ್ಮೂಲನ ಮಂಡಳಿಯವರು ಮನೆ ಕಟ್ಟಿ ಕೊಡುತ್ತಾರೆ ಎಂದುತಿಳಿದುಕೊಂಡ ನಂತರ ನನ್ನ ತಂದೆ ಕೃತ್ಯ ನಡೆದಿದೆ ಎನ್ನುವ ಸ್ಥಳದಲ್ಲಿ ತಾತ್ಕಾಲಿಕವಾಗಿ ನೆಲೆಸಿದ್ದರು ಎಂದರೆ ಸರಿಯಲ್ಲ. ಈ ರೀತಿ ನನ್ನ ತಂದೆ ಅಲ್ಲಿ ನೆಲೆಸಿದ್ದ ಕಾರಣ ದಿ:28.08.2019 ರಂದು 1ನೇ ಆರೋಪಿ ನಮ್ಮ ಕುಟುಂಬದವರ ವಿರುದ್ಧ ಮಂಡ್ಯ ಪಶ್ಚಿಮ ಪೊಲೀಸ್ ಠಾಣೆಯಲ್ಲಿ ದೂರನ್ನು

ನೀಡಿದ್ದರು ಎಂದರೆ ಸರಿ. 1ನೇ ಆರೋಪಿ ತಾತ್ಕಾಲಿಕವಾಗಿ ನಮ್ಮ ಕುಟುಂಬದವರು ನೆಲೆಸಿದ್ದಾರೆ ಅವರನ್ನು ತೆರವುಗೊಳಿಸಿಕೊಡಿ ಎಂದು ರಾಣಿಯಲ್ಲಿ ಅರ್ಜಿ ಸಲ್ಲಿಸಿದ್ದರು ಎಂದರೆ ಸರಿ. ನಮ್ಮ ಕುಟುಂಬದವರು ಮತ್ತು 1ನೇ ಆರೋಪಿಯ ಮಧ್ಯೆ ಪೋಲೀಸರ ಸಮಕ್ಷಮದಲ್ಲಿ ರಾಣಿಯಲ್ಲಿ ಸಂಧಾನದ ಮಾತುಕತೆ ನಡೆಯಿತು ಎಂದರೆ ಸರಿಯಲ್ಲ. ನಾನು ಪೋಲೀಸ್ ರಾಣಿಗೆ ಹೋದಾಗ 1ನೇ ಆರೋಪಿ ರಾಣಿಯಲ್ಲಿ ಇದ್ದರು ಎಂದರೆ ಸರಿಯಲ್ಲ. 1ನೇ ಆರೋಪಿ ನೀಡಿದ ದೂರಿನ ಬಗ್ಗೆ ನಾವು ರಾಣಿಗೆ ಹೋದಾಗ ಪೋಲೀಸರು ಪ್ರಸ್ತಾಪ ಮಾಡಿದರು ಎಂದರೆ ಸರಿಯಲ್ಲ. ಪೋಲೀಸರು ಆ ದಿನ ನಮ್ಮನ್ನು ರಾಣಿಗೆ ಕರೆಸಿದ್ದರು. ಆ ದಿನ ನಾವು ಪೋಲೀಸ್ ರಾಣಿಯಲ್ಲಿ ಸುಮಾರು 15 ನಿಮಿಷ ಇದ್ದೆವು. ಈ ಅವಧಿಯಲ್ಲಿ ಪೋಲೀಸರು ಮತ್ತು ನಮ್ಮ ಕುಟುಂಬದವರು ರಾಣಿಯಲ್ಲಿಯೇ ಇದ್ದೆವು. ಕೃತ್ಯ ನಡೆದಿದೆ ಎನ್ನುವ ಸ್ವಲ್ಪದಿಂದ ಪೋಲೀಸ್ ರಾಣಿ ಅಂಜಾಜು ಒಂದುವರೆ 2 ಕಿಮಿ ದೂರ ಇದೆ. ಪೋನ್ ಮೂಲಕ ಕೃತ್ಯ ಸ್ಥಳದಲ್ಲಿ ಗಲಾಟೆ ನಡೆಯುತ್ತಿರುವ ವಿಷಯ ನಮಗೆ ತಿಳಿದಾಗ ಸದರಿ ವಿಷಯವನ್ನು ಪೋಲೀಸರಿಗೆ ಹೇಳಿ ರಾಣಿಯಿಂದ ನಾವು ಮನೆಗೆ ಹೋದೆವು. ಆ ಸಮಯ ಪೋಲೀಸರು ನಮ್ಮ ಜೊತೆಗೆ ಸ್ವಲ್ಪಕ್ಕೆ ಬರಲಿಲ್ಲ. ಪೋಲೀಸರು ನಮಗೆ ಸದರಿ ಸ್ಥಳ ನಮ್ಮದಲ್ಲ ಅದನ್ನು ತೆರವುಗೊಳಿಸಿ ಕೊಡಿ ಎಂದು ನಮ್ಮಲ್ಲಿ ಹೇಳಿದರು ಎಂದರೆ ಸರಿಯಲ್ಲ. ಪೋಲೀಸ್ ರಾಣಿಗೆ ಹೋದಾಗ ಕೃತ್ಯ ನಡೆದಿದೆ ಎನ್ನುವ ಸ್ವಲ್ಪ ನಮ್ಮದು ಎಂದು ತೋರಿಸಲು ಯಾವುದೇ ದಾಖಲೆಯನ್ನು ನಾವು ನೀಡಿರುವುದಿಲ್ಲ. ಸದರಿ ಜಾಗ 1ನೇ ಆರೋಪಿಗೆ ಸೇರಿದ್ದು ಎಂದು ತಿಳಿದಿದ್ದರೂ ಸಹಾ ಸದರಿ ಸ್ಥಳವನ್ನು ಲಪಟಾಯಿಸುವ ಉದ್ದೇಶದಿಂದ ಅಲ್ಲಿ ಅಕ್ರಮವಾಗಿ ನಾವು ನೆಲೆಸಿದ್ದೆವು ಎಂದರೆ ಸರಿಯಲ್ಲ.

13. ದಿ:28.08.2019 ರಂದು ನ್ಯಾಯಾಲಯದ ಮುಂದಿರುವ ಆರೋಪಿತರೆಲ್ಲರೂ ಕೃತ್ಯ ಸ್ಥಳಕ್ಕೆ ಬಂದು ನಮಗೆ ಜಾತಿ ನಿಂದನೆ ಮಾಡಿ ಅವಾಚ್ಯಶಬ್ದದಿಂದ ಬೈದರು ಎಂದು ನಾನು ಮುಖ್ಯ ವಿಚಾರಣೆಯಲ್ಲಿ ಹೇಳಿದ್ದು ಈ ಸಂಬಂಧ ನಾವು ಪೋಲೀಸ್ ರಾಣಿಯಲ್ಲಿ ಯಾವುದೇ ದೂರನ್ನು ನೀಡಿರುವುದಿಲ್ಲ. ದಿ:30.08.2019 ರಂದು ನಾವು ಪೋಲೀಸ್ ರಾಣಿಗೆ ಹೋದಾಗ ದಿ:28.08.2019 ರಂದು ನಡೆದ ಘಟನೆಯ ಬಗ್ಗೆ ಪೋಲೀಸರಿಗೆ ಹೇಳಿರುತ್ತೇವೆ. ಆ ಸಂಬಂಧ ಆ ಸಮಯ ಯಾವುದೇ ದೂರನ್ನು ನೀಡಿರುವುದಿಲ್ಲ. ದಿ:28.08.2019 ರಂದು ಆರೋಪಿತರು ಕೃತ್ಯ ನಡೆದಿದೆ ಎನ್ನುವ

ಸ್ವಲ್ಪಕ್ಕೆ ಬಂದಿರುವುದೂಇಲ್ಲ, ನಮಗೆ ಜಾತಿ ನಿಂದನೆ ಮಾಡಿರುವುದೂ ಇಲ್ಲ ಎಂದರೆ ಸರಿಯಲ್ಲ.

14. ದಿ:30.08.2019 ರಂದು ನಾವು ಪೋಲೀಸ್ ಠಾಣೆಗೆ ಬರುವ ಪೂರ್ವದಲ್ಲಿ ಕೃತ್ಯ ನಡೆದಿದೆ ಎನ್ನುವ ಸ್ಥಳದಲ್ಲಿ ಯಾವುದೇ ಪೂರ್ಣಗೊಂಡಿದ್ದ ಕಟ್ಟಡ ಇರಲಿಲ್ಲ ಎಂದರೆ ಸರಿಯಲ್ಲ. ನಾವು ದಿ:30.08.2019 ರಂದು ಠಾಣೆಗೆ ಹೋಗುವ ಪೂರ್ವದಲ್ಲಿ ಯಾವುದೇ ಕಟ್ಟಡವನ್ನು ನಾವು ನೆಲಸಮಗೊಳಿಸಿರಲಿಲ್ಲ ಎಂದರೆ ಸರಿಯಲ್ಲ.
15. ನಾವು ಪೋಲೀಸ್ ಠಾಣೆಯಿಂದ ಕೃತ್ಯ ಸ್ಥಳಕ್ಕೆ ವಾಪಸ್ಸು ಬಂದಾಗ ಸ್ಥಳದಲ್ಲಿ ಸುಮಾರು 50 ರಿಂದ 100 ಜನರು ಸೇರಿದ್ದರು ಎಂದರೆ ಸರಿಯಲ್ಲ, ಸಾಕ್ಷಿ ಮುಂದುವರೆದು 20 ರಿಂದ 30 ಜನರು ಇದ್ದರು. 1 ಮತ್ತು 2ನೇ ಆರೋಪಿತರನ್ನು ಹೊರತುಪಡಿಸಿ ಘಟನೆ ನಡೆದಿದೆ ಎನ್ನಲಾದ ಹಿಂದಿನ ದಿನಗಳಲ್ಲಿ ನಾನು ನೋಡಿರುತ್ತೇನೆ. ದಿ:30.08.2019 ರ ಹಿಂದಿನ ದಿನಗಳಲ್ಲಿ ಆರೋಪಿತರು ನಮ್ಮ ಮನೆಗೆ ಬಂದು ಜಾತಿ ನಿಂದನೆ ಮಾಡಿ ಅವಾಚ್ಯ ಶಬ್ದಗಳಿಂದ ಬೈದು ಹೋಗಿರುತ್ತಾರೆ ಎಂದು ಯಾವುದೇ ದೂರನ್ನು ನೀಡಿರುವುದಿಲ್ಲ ಎಂದರೆ ಸರಿ. ಸಾಕ್ಷಿ ಮುಂದುವರೆದು ನನ್ನ ತಂದೆ ಠಾಣೆಗೆ ದೂರು ಕೊಡಲು ಹೋಗಿದ್ದರು ಅಷ್ಟರಲ್ಲಿ 1ನೇ ಆರೋಪಿ ನಮ್ಮ ವಿರುದ್ಧ ದೂರನ್ನು ನೀಡಿದ್ದರು. ದಿ:30.08.2019 ರಹಿಂದಿನ ದಿನಗಳಲ್ಲಿಯೇ 1ನೇ ಆರೋಪಿ ನಮ್ಮ ಕುಟುಂಬದವರ ವಿರುದ್ಧ ದೂರು ನೀಡಿರುವ ಬಗ್ಗೆ ನಾವು ತಿಳಿದುಕೊಂಡಿದ್ದೆವು.
16. ಕೃತ್ಯ ನಡೆದಿದೆ ಎನ್ನುವ ಸ್ಥಳದ ಮಾಲೀಕತ್ವದ ಬಗ್ಗೆ ಮಂಡ್ಯದ ಪಿಸಿಜಿ ಮತ್ತು ಜಿ.ಎಂ.ಎಫ್.ಸಿ ನ್ಯಾಯಾಲಯದಲ್ಲಿ ಒ.ಎಸ್.507/2019 ರಂತೆ ಸಿವಿಲ್ ವ್ಯಾಜ್ಯ ನಡೆಯುತ್ತಿರುವುದು ನನ್ನ ಗಮನದಲ್ಲಿ ಇದೆ. ಈಗಾಲೂ ಸಹಾ ಸದರಿ ವ್ಯಾಜ್ಯ ವಿಚಾರಣಾ ಹಂತದಲ್ಲಿ ಇದೆ.
17. " ದಿ:30.08.2019 ರಂದು, ಒಬ್ಬರು ಗುಡ್ಡಲಿ, ಒಬ್ಬರು ಆರೆ ಹಿಡಿದುಕೊಂಡಿದ್ದು, 4 - 5 ಜನ ಹಿಂದೆ ಇದ್ದ ಶೆಡ್ಡಿನ ಮೇಲೆ ಹತ್ತಿ ತೀಟು ಕೆತ್ತು ಹಾಕುತ್ತಿದ್ದರು, ಗೋಡೆಯಲ್ಲಾ ಹೊಡೆದು ಹಾಕುತ್ತಿದ್ದರು, ನಮ್ಮನ್ನು ಒಳಗಡೆ ಬಿಡದೆ ಗೇಟನ್ನು ಬೀಗ ಹಾಕಿಕೊಂಡಿದ್ದರು, 2 ಮತ್ತು 3ನೇ ಆರೋಪಿತರು ನನ್ನ ಕೈ ಹಿಡಿದು ನಾನು ಧರಿಸಿದ್ದ ಬಟ್ಟೆಯನ್ನು ಮುಂದೆ ಹಿಡಿದು ಎಳೆದು ಏ ಗುಡಸಟ್ಟಿ ಸೂಳೆ ಎಂದು ಬೈದರು, ಚಾಸಾ- 2 ರವರು ಕಾಂಪೌಂಡು ಹಾರಿ ಒಳಗಡೆ ಹೊದರು, ಆಗ 1 ರಿಂದ 12ನೇ ಆರೋಪಿತರು ಎಲ್ಲರೂ ಸೇರಿ ಚಾಸಾ- 2 ರವರಿಗೆ ಹಲ್ಲೆ ಮಾಡಿದರು, ಚಾಸಾ- 5

ಒಳಗೆ ಹೋದಾಗ 2 ಮತ್ತು 3ನೇ ಆರೋಪಿತರು ಚಾಸಾ 5 ರವರನ್ನು ಕೆಳಗೆ ತಳ್ಳಿ ಒಬ್ಬರು ಕಾಲಿನಲ್ಲಿ ಹೊಟ್ಟೆಗೆ ತುಳಿದರು ಮತ್ತೊಬ್ಬರು ಅವರ ಎರಡು ಕೈಯನ್ನು ನುಳುಬಿದರು, ನಾನು ಒಳಗೆ ಹೋದೆ, ನನ್ನ ತಾಯಿ ಒಳಗೆ ಹೋದರು, ನನ್ನ ತಾಯಿಯ ಮೇಲೆ ಕಲ್ಲಿನಿಂದ ಹೊಡೆದರು, ಆರೆ ಹಿಡಿದುಕೊಂಡು ಸಾಯಿಸುತ್ತೇನೆಂದು ನನ್ನ ತಾಯಿಗೆ ಹೊಡೆದರು, ನನಗೆ ಸೀಮೆಂಟ್ ಕಲ್ಲಿನಿಂದ ಹೊಡೆದರು, ನನ್ನ ತಮ್ಮನಿಗೆ ರಿಪೀಸ್ ಪಟ್ಟಿ ಮತ್ತು ಸೀಮೆಂಟ್ ಕಲ್ಲುಗಳಿಂದ ಹೊಡೆದರು, ಆ ಸಮಯ ನಾವೆಲ್ಲಾ ಕಿರುಚಿಕೊಂಡೆವು, ಸುತ್ತ ಮುತ್ತ ಜನರು ತುಂಬಿಕೊಂಡರು, ಜನರು ಬಿಡಿಸಲು ಬಂದರು" ಎಂದು ಮುಖ್ಯ ವಿಚಾರಣೆಯಲ್ಲಿ ಹೇಳಿದ್ದು ಪೊಲೀಸರಿಗೆ ಹೇಳಿಕೆ ನೀಡುವಾಗ ಈ ಬಗ್ಗೆ ಹೇಳಿರುವುದಿಲ್ಲ ಎಂದರೆ ಸರಿಯಲ್ಲ. ಈ ಬಗ್ಗೆ ಪೊಲೀಸರಿಗೆ ನಾನು ಹೇಳಿಕೆ ನೀಡದಿದ್ದರೂ ಸಹಾ ನ್ಯಾಯಾಲಯದ ಮುಂದೆ ಸುಳ್ಳು ಸಾಕ್ಷಿ ನುಡಿಯುತ್ತಿದ್ದೇನೆ ಎಂದರೆ ಸರಿಯಲ್ಲ.

18. ದಿ:30.08.2019 ರಂದು ಪೊಲೀಸ್ ಠಾಣೆಗೆ ಹೋದಾಗ ನನ್ನ ಮೋಬೈಲ್ ಫೋನ್‌ನ್ನು ಪೊಲೀಸರಿಗೆ ಕೊಟ್ಟಿದೆ. ಸದರಿ ಫೋನ್‌ನ್ನು ಪೊಲೀಸರು ಆ ದಿನ ನನ್ನಿಂದ ವಶಪಡಿಸಿಕೊಂಡಿರುವುದಿಲ್ಲ. ಸದರಿ ಮೋಬೈಲ್ ಫೋನ್‌ನ್ನು ಹಾಜರುಪಡಿಸಿ ಎಂದು ಪೊಲೀಸರು ನನಗೆ ನೋಟೀಸು ಕೊಡಲಿಲ್ಲ. ದಿ:05.09.2019 ರಂದು ಪೊಲೀಸರು ನನ್ನ ಮೋಬೈಲ್ ಫೋನ್‌ನ್ನು ವಶಪಡಿಸಿಕೊಂಡಿರುವುದಿಲ್ಲ. ಸದರಿ 5 ದಿನಗಳು ಸದರಿ ಫೋನ್ ನನ್ನ ಬಳಿಯೇ ಇತ್ತು. ನಿಪಿ-8 ಪೋಟೋಗಳನ್ನು ಹೊರತುಪಡಿಸಿ ಸದರಿ ಫೋನಿನಲ್ಲಿ ಬೇರೆ ಪೋಟೋಗಳು ಇದ್ದವು. ಸದರಿ ಮೋಬೈಲ್ ಫೋನ್‌ನಲ್ಲಿ ಇದ್ದ ಪೋಟೋಗಳನ್ನು ಈ ಪ್ರಕರಣಕ್ಕೆ ಅನುಕೂಲವಾಗುವಂತೆ ನಾನು ಎಡಿಟ್ ಮಾಡಿ ಪ್ರಿಂಟ್ ಮಾಡಿಸಿರುತ್ತೇನೆ ಎಂದರೆ ಸರಿಯಲ್ಲ. ಸದರಿ ಮೋಬೈಲ್ ಫೋನಿನಲ್ಲಿ ಇತ್ತು ಎನ್ನಲಾದ ವೀಡಿಯೋ ಮತ್ತು ಪೋಟೋಗಳನ್ನು ಪ್ರಿಂಟ್ ಮಾಡಿಸಿದಾಗ ಈ ಸಂಬಂಧ ಬಿಲ್ಲನ್ನು ಪಡೆದುಕೊಂಡಿರುತ್ತೇನೆ. ಸದರಿ ಬಿಲ್ಲನ್ನು ಸಹಾ ನಾನು ಪೊಲೀಸರಿಗೆ ನೀಡಿರುತ್ತೇನೆ. ನಾನು ಕೃತ್ಯ ನಡೆದಿದ್ದೆ ಎನ್ನಲಾದ ಸಮಯದಲ್ಲಿ ಸ್ಥಳದಲ್ಲಿ ಇರಲಿಲ್ಲ, ನಿಪಿ-8 ಪೋಟೋ ಮತ್ತು ನಿಪಿ-9 ರಲ್ಲಿ ಇರುವ ವೀಡಿಯೋಗಳನ್ನು ನಾನು ತೆಗೆದಿರುವುದಿಲ್ಲ, ಇವುಗಳನ್ನು ತೆಗೆದಿದೆ ಎನ್ನಲಾದ ಮೋಬೈಲ್ ಫೋನ್ ನನಗೆ ಸಂಬಂಧಪಟ್ಟಿದ್ದಲ್ಲ ಎಂದರೆ ಸರಿಯಲ್ಲ.

19. ನಾವು ದೂರು ನೀಡಿರುವ ಅದೇ ದಿನ ನಮ್ಮ ಮೇಲೆ ಆರೋಪಿತರು ಮತ್ತೊಂದು ದೂರನ್ನು ನೀಡಿರುವುದು ನನ್ನಗಮನಕ್ಕೆ ಬಂದಿರುತ್ತದೆ ಎಂದರೆ ಸರಿಯಲ್ಲ. 1ನೇ ಆರೋಪಿ ದಿ:30.08.2019 ರಂದು ನಮ್ಮ ವಿರುದ್ಧ ನೀಡಿದ ದೂರಿಗೆ ಸಂಬಂಧಪಟ್ಟಂತೆ ಪೋಲೀಸರು ನಮ್ಮನ್ನು ವಿಚಾರಣೆ ಮಾಡಿರುವುದಿಲ್ಲ. ಸದರಿ ದೂರಿಗೆ ಸಂಬಂಧಪಟ್ಟಂತೆ ಇದೇ ನ್ಯಾಯಾಲಯದಲ್ಲಿ ನಾನು 4ನೇ ಆರೋಪಿಯಾಗಿ ಎಸ್.ಸಿ.52/2021 ವಿಚಾರಣಾ ಹಂತದಲ್ಲಿ ಇದೆ ಎಂದರೆ ಸರಿ. ದಿ:30.08.2019 ರಿಂದ ಸದರಿ ಎಸ್.ಸಿ.52/2021 ರಲ್ಲಿ ಜಾಮೀನು ಪಡೆದುಕೊಂಡು ತಾಣೆಗೆ ಹೋಗುವವರೆಗೆ ನಾನು ಪೋಲೀಸ್ ತಾಣೆಗೆ ಹೋಗಿರುವುದೇ ಇಲ್ಲ. ದಿ:30.08.2019 ರಿಂದ ಎಸ್.ಸಿ.52/2021 ಪ್ರಕರಣದಲ್ಲಿ ಜಾಮೀನು ಪಡೆದುಕೊಳ್ಳುವವರೆಗೂ ಕೃತ್ಯ ನಡೆದಿದೆ ಎನ್ನಲಾದ ಶೆಡ್ಡಿನಲ್ಲಿ ಇರುವ ಜಾಗದಲ್ಲಿ ವಾಸವಿದ್ದೆವು. ಆ ಮಧ್ಯೆ ಪೋಲೀಸರು ಸದರಿ ಸ್ಥಳಕ್ಕೆ ಭೇಟಿ ನೀಡಿರುವುದೇ ಇಲ್ಲ. ದಿ:30.08.2019 ರ ಎರಡು ತಿಂಗಳ ನಂತರ ಎಸ್.ಸಿ.52/2021 ರಲ್ಲಿ ಜಾಮೀನು ಪಡೆದುಕೊಂಡು ತಾಣೆಗೆ ಹೋಗಿರುತ್ತೇವೆ. ಅಲ್ಲಿಯವರೆಗೂ ಪೋಲೀಸರು ನನ್ನನ್ನು ಭೇಟಿ ಮಾಡಿರುವುದಿಲ್ಲ, ನಾವು ಪೋಲೀಸರನ್ನು ಭೇಟಿ ಮಾಡಿರುವುದಿಲ್ಲ. ಸದರಿ ಎರಡು ತಿಂಗಳು ಅವಧಿಯಲ್ಲಿ ಕೃತ್ಯ ನಡೆದಿದೆ ಎನ್ನಲಾದ ಸ್ಥಳದಲ್ಲಿಯೇ ನಾವು ವಾಸವಿದ್ದೆವು. ನಮ್ಮ ಮೇಲೆ ಕೇಸು ದಾಖಲಾಗಿದೆ ಎಂದು ತಿಳಿದು ಬಂದ ನಂತರ ಸದರಿ ಸ್ಥಳದಿಂದ ನಾನು ಮತ್ತು ನಮ್ಮ ಕುಟುಂಬದವರು ಎಲ್ಲರೂ ತಲೆ ಮರೆಸಿಕೊಂಡಿದ್ದೆವು ಎಂದರೆ ಸರಿಯಲ್ಲ.
20. ದಿ:05.09.2019 ರಂದು ನಾನು ಪೋಲೀಸ್ ತಾಣೆಗೆ ಹೋಗಿರುವುದೂ ಇಲ್ಲ, ನಿಪಿ-8 ಪೋಲೀಸರೊಳಗಿನ ಹಾಜರುಪಡಿಸಿರುವುದೂ ಇಲ್ಲ, ನಿಪಿ-9 ಡಿವಿಡಿಯನ್ನು ನೀಡಿರುವುದೂ ಇಲ್ಲ ಸ್ಥಳದಲ್ಲಿ ಪೋಲೀಸರು ಯಾವುದೇ ಮಹಜರ್ ಮಾಡಿರುವುದಿಲ್ಲ ಎಂದರೆ ಸರಿಯಲ್ಲ. ಪೋಲೀಸರು ಈ ಪ್ರಕರಣದ ಘಟನಾ ಸಂಬಂಧ ವಿಚಾರಣೆ ಮಾಡಿರುವುದೂ ಇಲ್ಲ, ಯಾವುದೇ ಹೇಳಿಕೆ ಪಡೆದುಕೊಂಡಿರುವುದೂ ಇಲ್ಲ ಎಂದರೆ ಸರಿಯಲ್ಲ. ಪೋಲೀಸರು ಹೇಳಿಕೊಟ್ಟಂತೆ ನ್ಯಾಯಾಧೀಶರ ಮುಂದೆ ನಿಪಿ-10 ಹೇಳಿಕೆಯನ್ನು ಸುಳ್ಳಾಗಿ ನೀಡಿರುತ್ತೇನೆ ಎಂದರೆ ಸರಿಯಲ್ಲ.
21. ದಿ:30.08.2019 ರಂದು ನಡೆದಿದೆ ಎನ್ನಲಾದ ಘಟನೆಗೆ ಸಂಬಂಧಪಟ್ಟಂತೆ ಆರೋಪಿತರು ತಾಣೆಯಲ್ಲಿ ಇದ್ದಾರೆ ಎನ್ನುವ ವಿಚಾರವನ್ನು ಅದೇ ದಿನ ಪೋಲೀಸರು

ನಮಗೆ ತಿಳಿಸಿರುತ್ತಾರೆ. 1 ರಿಂದ 12 ಆರೋಪಿತರನ್ನು ಪೋಲೀಸರು ನಮ್ಮ ಮನೆ ಬಳಿಯಿಂದ ಅದೇ ದಿನ ದಸ್ತಗಿರಿ ಮಾಡಿ ರಾಣೆಗೆ ಕರೆದುಕೊಂಡು ಹೋದರು ಎನ್ನುವ ವಿಚಾರವನ್ನು ಪೋಲೀಸರ ಮುಂದೆ ಹೇಳಿಕೆ ನೀಡುವಾಗ ಅಥವಾ ನ್ಯಾಯಾದೀಶರ ಮುಂದೆ ಹೇಳಿಕೆ ನೀಡುವಾಗ ಹೇಳಿರುವುದಿಲ್ಲ ಎಂದರೆ ಸರಿಯಲ್ಲ. ಆರೆ ಗುದ್ದಲಿ ಮತ್ತು ಮಚ್ಚನ್ನು ಆರೋಪಿತರು ಸ್ಥಳದಲ್ಲಿ ಬಿಟ್ಟು ಹೋದರು ಎನ್ನುವ ವಿಚಾರವನ್ನು ಪೋಲೀಸರ ಮುಂದೆ ಹೇಳಿಕೆ ನೀಡುವಾಗ ಅಥವಾ ನ್ಯಾಯಾದೀಶರ ಮುಂದೆ ಹೇಳಿಕೆ ನೀಡುವಾಗ ಹೇಳಿರುವುದಿಲ್ಲ ಎಂದರೆ ಸರಿಯಲ್ಲ. ಈ ಮೇಲೆ ಹೇಳಿದ ವಿಚಾರಗಳನ್ನು ಪೋಲೀಸರ ಮುಂದೆ ಅದವಾ ನ್ಯಾಯಾದೀಶರ ಮುಂದೆ ಹೇಳದಿದ್ದರೂ ಸಹಾ ಈ ದಿನ ನ್ಯಾಯಾಲಯದ ಮುಂದೆ ಸುಳ್ಳು ಸಾಕ್ಷಿ ನುಡಿಯುತ್ತಿದ್ದೇನೆ ಎಂದರೆ ಸರಿಯಲ್ಲ. ನಮ್ಮ ಮೇಲೆ 1ನೇ ಆರೋಪಿ ನೀಡಿರುವ ದೂರಿಗೆ ಪ್ರತಿ ದೂರಾಗಿ ಆರೋಪಿತರ ವಿರುದ್ಧ ಸುಳ್ಳು ದೂರನ್ನು ದಾಖಲಿಸಿ ಈ ದಿನ ನ್ಯಾಯಾಲಯದ ಮುಂದೆ ಸುಳ್ಳು ಸಾಕ್ಷಿ ನುಡಿಯುತ್ತಿದ್ದೇನೆ ಎಂದರೆ ಸರಿಯಲ್ಲ. ಎಂಒ-1 ರಿಂದ 4 ವಸ್ತುಗಳನ್ನು ಈ ಪ್ರಕರಣಕ್ಕೆ ಅನುಕೂಲವಾಗುವಂತೆ ನಮ್ಮ ಕುಟುಂಬದವರು ಸೃಷ್ಟಿ ಮಾಡಿರುತ್ತೇವೆ ಎಂದರೆ ಸರಿಯಲ್ಲ. ಆರೋಪಿತರು ನಮ್ಮ ಕುಟುಂಬದವರ ಮೇಲಾಗಲೀ ನನ್ನ ಮೇಲಾಗಲೀ ಯಾವುದೇ ರೀತಿಯಲ್ಲೇ ಮಡಿರುವುದಿಲ್ಲ ಎಂದರೆ ಸರಿಯಲ್ಲ. 1ನೇ ಆರೋಪಿಯ ಹೆಸರಿನಲ್ಲಿರುವ ಆಸ್ತಿಯನ್ನು ಲಪಟಾಯಿಸುವ ಉದ್ದೇಶದಿಂದ ಈ ದಿನ ನ್ಯಾಯಾಲಯದ ಮುಂದೆ ಸುಳ್ಳು ಸಾಕ್ಷಿ ನುಡಿಯುತ್ತಿದ್ದೇನೆ ಎಂದರೆ ಸರಿಯಲ್ಲ.

ಮರು ವಿಚಾರಣೆ: ವಿಶೇಷ ಸರ್ಕಾರಿ ಅಭಿಯೋಜಕವರಿಂದ: ಇಲ್ಲ ಎಂದು
ನುಡಿಯುತ್ತಾರೆ.

(ನನ್ನ ಉಕ್ತಲೇಖನದ ಮೇರೆಗೆ ತೆರೆದ ನ್ಯಾಯಾಲಯದಲ್ಲಿ ಬೆರಳಚ್ಚು ಮಾಡಿಸಿದೆ)
ಓದಿ ಹೇಳಿ ಕೇಳಿ ಸರಿ ಇದೆ ಎಂದು ಒಪ್ಪಿದೆ

(ಮಂಜುಳಾ ಇಟ್ಟಿ)

5ನೇ ಅಪರ ಜಿಲ್ಲಾ ಮತ್ತು ಸತ್ರ ನ್ಯಾಯಾಧೀಶರವರ
ನ್ಯಾಯಾಲಯ, ಮಂಡ್ಯ